

भारत सरकार
रक्षा मंत्रालय
रक्षा विभाग
लोक सभा
तारांकित प्रश्न संख्या 150
13 फरवरी, 2019 को उत्तर के लिए

वायु सेना के हेलिकॉप्टर का उपयोग

*150. श्री सी.एन. जयदेवन:

क्या रक्षा मंत्री यह बताने की कृपा करेंगे कि:

- (क) क्या केरल की राज्य सरकार को राज्य में हाल ही में आई बाढ़ के दौरान बचाव कार्य में वायु सेना के छोटे विमानों और हेलिकॉप्टरों की सेवा का उपयोग करने के लिए 34 करोड़ रुपये का भुगतान करने को कहा गया है ;
- (ख) यदि हां, तो तत्संबंधी ब्यौरा क्या है;
- (ग) क्या ऐसी प्राकृतिक आपदाओं में राहत कार्य के लिए रक्षा मंत्रालय द्वारा दी गई सेवाओं हेतु राज्य सरकारें भुगतान के लिए बाध्य हैं; और
- (घ) यदि हां, तो तत्संबंधी ब्यौरा क्या है ?

उत्तर

रक्षा मंत्रालय में राज्य मंत्री (डॉ. सुभाष भामरे)

- (क) से (घ) एक विवरण सभा पटल पर रखा जाता है ।

लोक सभा में दिनांक 13.02.2019 को उत्तर दिए जाने के लिए तारांकित प्रश्न संख्या 150 के भाग (क) से (घ) के उत्तर में उल्लिखित विवरण

(क) से (घ): सशस्त्र सेनाओं द्वारा सिविल प्रशासन की सहायता करना "सशस्त्र सेनाओं द्वारा सिविल प्राधिकरण की सहायता संबंधी अनुदेश-1970" द्वारा नियंत्रित है जिसमें सिविल प्रशासन की सहायता में सशस्त्र सेनाओं द्वारा किए गए व्यय की वसूली विनिर्दिष्ट होती है।

गृह मंत्रालय(एमएचए) द्वारा परिचालित एसडीआरएफ/एनडीआरएफ से सहायता के मानकों के अनुसार, तलाशी और बचाव कार्यों के लिए रक्षा मंत्रालय के हवाई बिलों की प्रतिपूर्ति राज्य कार्यपालक समिति (एसईसी) और एनडीआरएफ के संबंध में केंद्रीय दल की सिफारिशों के द्वारा आवश्यकता के मूल्यांकन के आधार पर राष्ट्रीय आपदा राहत निधि (एनडीआरएफ) से की जाती है ।

चूंकि एनडीआरएफ द्वारा निधि केवल राज्य लेखा को ही जारी की जा सकती है, इसलिए रक्षा मंत्रालय द्वारा हवाई बिलों को राज्य सरकार के समक्ष प्रस्तुत करना अपेक्षित होता है, जिसने सेवाओं का उपयोग किया है । राज्य सरकार हवाई बिल की सत्यापित प्रति गृह मंत्रालय को मुहैया कराती है । तदोपरांत, गृह मंत्रालय निधि जारी करने के लिए व्यय विभाग से सिफारिश करता है, जो इसके बदले में एनडीआरएफ से राशि को संबंधित सरकार को इस स्पष्ट निदेश के साथ जारी करता है कि यह भुगतान रक्षा मंत्रालय के लिए है ।

केरल बाढ़ के दौरान, भारतीय वायुसेना (आईएफ) ने फिक्स्ड विंग विमान की 517 उड़ानें भरी जिनमें 3787 व्यक्तियों को बचाया गया और 1350 टन भार ढोया गया तथा हेलीकॉप्टरों से 634 उड़ानें भरीं जिसमें 584 व्यक्तियों को बचाया गया और 247 टन भार ढोया गया ।

केरल बाढ़ राहत के लिए आईएफ विमान/हेलीकॉप्टरों के उपयोग के लिए केरल सरकार को लगभग 103.71 करोड़ रुपए के बिल अग्रोषित किए गए हैं । आईएफ विमान/हेलीकॉप्टरों की सेवाएं प्रदान करने के लिए सभी राज्य सरकारों और संघ राज्य क्षेत्रों के प्रशासन से वसूली की जाती है ।